

चैनपुर-नेवरा रोड का निर्माण जल्द हो : अरुणा शंकर



नवीन मेल संवाददाता

मेदिनीनगर। प्रथम महापौर अरुणा शंकर ने चैनपुर नेवरा रोड में कल एक और हुए दुर्घटना पर तीखी प्रतिक्रिया देते हुए बताया कही। आखिर कितने लोगों को जखमी करेगा चैनपुर नेवरा रोड और कब प्रशासन एवं जवाबदेह लोगों की आंख खुलेगी। प्रथम महापौर ने कहा बुधवार रात सुनील कुमार गुप्ता को चैनपुर बाजार मोहल्ला वार्ड नंबर 35 का रहने वाला है। रतनलाल हीरो होंडा से काम कर चैनपुर नेवरा मार्ग से घर लौट रहा था जो रोड में बने बड़े-बड़े गड्ढे में पानी भरा होने के कारण समझ नहीं सका और गिर

गया जहां गड्ढे में पड़ा शीशा से उसका पेट नुरी तरह कट गया जिसे कई टंके लगे हैं। प्रथम महापौर ने कहा हर वर्ष बरसात आने पर ऐसी कई घटनाएं होती लेकिन प्रशासन एवं जवाबदे लोग खामोश रहते हैं। रोटी स्कूल के बच्चे बरसात के दिनों में टेंपो पलटने के डर से स्कूल नहीं जाते, प्रसूति वाली महिलाएं उस मार्ग से आवागमन बंद कर देती, कई गाड़ियां दुर्घटनाग्रस्त हो रही लेकिन किसी के कान में जू नहीं रेंग रहा ' प्रथम महापौर ने कहा अगर अभी प्रशासन उस मार्ग का तत्काल रिपेयर नहीं कराया तो चैनपुर शाहपुर की जनता, रोटी स्कूल के बच्चे, पलामू चैंबर के सदस्यों एवं पांचों वार्ड के पार्श्व के साथ मैं खुद धरने पर तब तक बैदूंगी जब तक इसका समाधान ना निकले। प्रथम महापौर जखमी बच्चा सुनील कुमार से बात की और कहा आप जल्द स्वस्थ हो आपकी चिंता मुझे है आपके इलाज का खर्च मैं बहन करूंगी।

ई-रिवशा का किया गया जांच

मेदिनीनगर। मेदिनीनगर बस स्टैंड के पास टेंपो गाड़ियों का जांच किया गया। जांच के क्रम में पाया गया कि वन वे में जबरदस्ती जेल हाता चौक से छः मुहान के तरफ आ रहे हैं। कुल टेंपो एवं ई रिक्शा टेंपो सवारी गाड़ी बगैर नंबर के गाड़ी चला रहे थे और कुछ चालकों के पास लाइसेंस भी नहीं था। 11 ई-रिक्शा टेंपो सवारी गाड़ी और 3 टेंपो सवारी गाड़ी को जवा कर शहर थाना परिसर में रखा गया है। सभी गाड़ियों का चालान जिला परिवहन कार्यालय पलामू भेजा गया है। वहीं एक मोटरसाइकिल चालक शराब पीकर अपनी गाड़ी चला रहा था उसको भी फाइन किया गया है। टोटल 26,337 रुपए का चालान काटा गया है।

लोकतांत्रिक मूल्यों की हत्या बर्दाश्त नहीं : शालिनी मेदिनीनगर। आपसू की विवि संयोजक शालिनी अग्रवाल ने विश्वविद्यालय द्वारा धरना प्रदर्शन पर लागू किए गए नियम को लोकतांत्रिक व्यवस्था की हत्या बताया है । शालिनी ने कहा की भारत के संविधान में नागरिकों को शांतिपूर्ण और बिना हथियारों के इकट्ठा होने और विरोध प्रदर्शन करने का अधिकार है उस पर रोक लगाना भारतीय संविधान का अपमान है। जो एक भारतीय होने के वजह से कोई भी पलामू का छात्र बर्दाश्त नहीं करेगा। शैक्षणिक अराजकता दूर करने के बजाए तानाशाही रवैया विवि प्रबंधन अपना रही, जिसका आपसू विरोध करती है और विवि अपना निर्णय वापस नहीं लेती तो एक सितंबर को राष्ट्रपति महोदय से मिल कर कार्रवाई का आग्रह करेगी और लोकतांत्रिक तरीके से आंदोलन विवश होगी।

एनपीयू शैक्षणिक जिम्मेदारियों में अक्षम : अमरनाथ



मेदिनीनगर। एनएसयूआई ने एनपीयू प्रशासन के धरना प्रदर्शन पर रोक के कदम को लोकतांत्रिक हस्तक्षेप बताया है। एनपीयू प्रशासन शैक्षणिक जिम्मेदारियों में अक्षम हैं ज्यों ज्यों गुरेज, बैकलॉग और परीक्षा की अराजकता सामने आ रही है। वे प्रतिबंध इस वजह से लगाया हैं कि प्रशासन समस्या से बच रहा है। विद्यार्थियों से संवाद करने की बजाय, शक्ति का दुरुउपयोग कर रहा है। पुतला जलाने व चेतावनी के साथ एनएसयूआई ने यह स्पष्ट कर दिया है कि संशोधन व बहस के बिना वे शांत नहीं बैठेंगे, आंदोलन और उग्र होगा। 500 मीटर तक छात्र संगठनों को आंदोलन नहीं करने देना यह तुलसी फरमान है, छात्रों के अधिकार क्षेत्र को दबाने का प्रयास है, यह कोई भी छात्र संगठन बर्दाश्त नहीं करेगा एवं बड़े आंदोलन की रूपरेखा तैयार की जाएगी।

माटी कला बोर्ड कार्यालय में राइफल शूटिंग संघ की बैठक

शूटिंग रेंज की स्थापना से युवाओं को मिलेगी लाभ : अविनाश देव

नवीन मेल संवाददाता

मेदिनीनगर। पलामू जिला राइफल शूटिंग संघ ने लता मंगेशकर चौक, माटी कला बोर्ड कार्यालय में राइफल शूटिंग संघ की एक महत्वपूर्ण बैठक आयोजित की गई। बैठक का मुख्य उद्देश्य पलामू जिले में राइफल शूटिंग रेंज की स्थापना हेतु ठोस रणनीति बनाना था। बैठक की अध्यक्षता जिला अध्यक्ष श्री अविनाश देव ने की। उन्होंने कहा कि यदि जिले में शूटिंग रेंज की स्थापना होती है, तो यहां के युवाओं को उचित प्रशिक्षण, अभ्यास और प्रतियोगिताओं की तैयारी का अवसर मिलेगा। इससे पलामू के खिलाड़ी राज्य और राष्ट्रीय स्तर पर अपनी प्रतिभा दिखा सकेंगे।




राइफल शूटिंग क्लब की अत्यंत आवश्यकता: जिला सचिव सुमित वर्मन ने कहा कि पलामू, विशेषकर मेदिनीनगर में राइफल शूटिंग क्लब की अत्यंत आवश्यकता है। वर्तमान में इच्छुक युवाओं को अभ्यास के लिए बाहर जाना पड़ता है, जो समय और संसाधनों की दृष्टि से चुनौतीपूर्ण है। यदि शहर में शूटिंग क्लब एवं रेंज की स्थापना होती

पवित्र श्रावण मास की शुरुआत आज से

भगवान शिव को जल दूध अर्पित कर भक्त मांगेंगे आशीर्वाद

नवीन मेल संवाददाता

मेदिनीनगर। भगवान भोलेनाथ को समर्पित पवित्र श्रावण मास का शुक्रवार से शुभारंभ हो जाएगा। इस दौरान पूरे श्रावण माह भी भगवान भोलेनाथ के अनेक भक्त पूरे श्रावण मास उनकी अराधना, व्रत आदि करते हैं। जहां मंदिरों में प्रतिदिन पूरे मास भक्तगण भगवान शिव का दूध एवं गंगाजल आदि से अभिषेक करते हैं। वहीं मंदिरों में विशेषकर सोमवार एवं शिवरात्रि के दिन भारी भीड़ रहती है। श्रावण मास का प्रतिपदा की शुरुआत के बाद शुक्रवार से ही शिवालयों में हर हर महादेव के जयकारों के साथ शिव की विशेष पूजा अर्चना का दौर शुरू हो जाएगा। जिला मुख्यालय के प्रसिद्ध मंदिरों नर्मदेश्वर महादेव मंदिर, कामना पूर्ति शिव मंदिर, पहाड़ी शिव मंदिर, बुढ़दा शिव मंदिर, पुलिस लाइन रोड स्थित शिवालय, शिव शक्ति धाम सुदमा में शिवरात्रि के दौरान पूरे माह के साथ श्रावण



मास के प्रत्येक सोमवार को भक्तों की देवाधिदेव महादेव का जलाभिषेक करने के लिए भारी भीड़ लगती है। भक्त इस

दौरान भक्तगण दूध, दही, शहद, गंगाजल, घृत, भांग, धतूरा, शमी के पत्ते, फूल, फूल आदि सामान समर्पित कर भगवान भोलेनाथ को प्रसन्न करते हैं। इसके अतिरिक्त जिले से बड़ी संख्या में पूरे माह भक्तों देवघर स्थित बाबा नगरी जाते हैं। वहीं हजारों भक्त प्रत्येक सोमवार को उपवास रखते हैं। जबकि विभिन्न मंदिरों तथा अपने घरों में भक्ति रुद्राभिषेक एवं शिव चालीसा का पाठ कर भगवान शिव का आशीर्वाद मांगते हैं। इस दौरान महिलाओं में श्रावण मास को लेकर विशेष उत्साह देखा जाता है।

एमके डीएवी का छात्र हुआ सम्मानित

नवीन मेल संवाददाता

मेदिनीनगर। एमके डीएवी पब्लिक स्कूल डालटनगंज में इंग्लिश ऑलिंपियाड 2025 के विजेता छात्र को सम्मानित किया गया। डीएवी क्षमता संवर्धन केंद्र नई दिल्ली द्वारा अखिल भारतीय स्तर पर आयोजित इंग्लिश ऑलिंपियाड 2025 में एमके डीएवी पब्लिक स्कूल डालटनगंज के नवम 'ब' के छात्र मोहनदीन खान ने 83 प्रतिशत अंक प्राप्त कर शानदार प्रदर्शन किया। मोहनदीन खान को विद्यालय के प्रभारी प्राचार्य आलोक कुमार ने प्रशस्ति पत्र प्रदान कर सम्मानित किया। छात्रों को संवोधित करते हुए प्रभारी प्राचार्य आलोक कुमार ने कहा कि इस विद्यालय के छात्र पठन-पाठन के साथ-साथ अन्य गतिविधियों में भी



शानदार प्रदर्शन करते हैं। विद्यालय में उन्हें हर तरह का सहयोग, वातावरण व मंच प्रदान किया जाता है। उन्होंने मोहनदीन खान एवं उनके अभिभावकों को बधाई एवं शुभकामना दी। इस अवसर पर विद्यालय के शिक्षक सी एस पांडे, नीरज श्रीवास्तव, एके पांडे, कन्हैया राय, तुसार घोष, नीरज सिन्हा, अनन्त पाठक, विक्रम राय उपस्थित थे। मंच संचालन शिक्षक जितेंद्र तिवारी ने किया।

न्यूज बॉक्स

रवींद्र तिवारी ने नितिन गडकरी से शिष्टाचार मुलाकात की



मेदिनीनगर। राष्ट्रीय सड़क सुरक्षा परिषद सड़क परिवहन एवं राजमार्ग मंत्रालय भारत सरकार के सदस्य रवींद्र तिवारी ने झारखुगुड़ा उड़ीसा में स्थापित होने वाले भारत पेट्रोलियम आउटलेट के अनापति प्रमाणपत्र में किये जा रहे अवरोधों से संबंधित प्राप्त शिकायत के आलोक में परियोजना निदेशक एनएचएआई एवं भारत पेट्रोलियम के अधिकारियों के साथ स्थल निरीक्षण किए। साथ ही सड़क सुरक्षा विषयक आवश्यक दिशा निर्देश संबंधित अधिकारियों को दिया। वहीं नयी दिल्ली स्थित सरकारी आवास पर केंद्रीय सड़क परिवहन एवं राजमार्ग मंत्री नितिन गडकरी से शिष्टाचार मुलाकात की। साथ में गढ़वा विधायकसत्येन्द्र नाथ तिवारी के साथ मुलाकात कर केंद्रीय मंत्री नितिन गडकरी के गढ़वा आगमन एवं विशेष विकास योजनाओं की स्वीकृति हेतु आधार व्यवत किया।

भाजपाइयों ने पुजारियों को किया सम्मानित

मेदिनीनगर। गुरु पूर्णिमा के अवसर पर भाजपा प्रदेश कमटी के निर्देश पर भाजपा नगर मंडल मेदिनीनगर के कार्यकर्ताओं ने मंडल अध्यक्ष श्रवण गुप्ता के अध्यक्षता में मेदिनीनगर शहर के विभिन्न मंदिरों के पंडितों व पुजारियों को अंग वस्त्र एवं गुरु दक्षिणा देकर सम्मानित कर आशीर्वाद लिया। महावीर मंदिर मुख्य बाजार मे कृष्णा पांडे, विष्णु मंदिर मुख्य बाजार संजय पांडे, शिव मंदिर थाना रोड चंदन पांडे, शनि मंदिर मोहन शर्मा और काली मंदिर मे सुरेश मिश्रा आदि को अंग वस्त्र और गुरु दक्षिणा दी गई। मौके पर जिला मंत्री सोमेश सिंह ने कहा कि भाजपा सामाजिक समरसता वाली पार्टी है। पार्टी सभी धर्मों के गुरुजनों का सम्मान करती है। देश में सदियों से गुरु शिष्य की परंपरा चलती आ रही है। आने वाली पीढ़ियों को सही मार्गदर्शन देने के लिए यह कार्यक्रम आयोजित किया गया है। नगर अध्यक्ष श्रवण गुप्ता ने कहा कि हम पाश्चात्य सभ्यता का अनुकरण कर रहे हैं। जबकि हमारी संस्कृति सर्वश्रेष्ठ है। मौके पर श्याम जी चौधरी आनंद कुमार संजय कुमार रंजीत गुप्ता नीतीश कुमार बलबीर कुमार बबलू मालाकार आदि कार्यकर्ता उपस्थित थे।

समुद्धि की पाठशाला के बच्चों ने दिया पेड़ बवाने का संदेश

मेदिनीनगर। मिशन समुद्धि संस्था द्वारा संचालित निःशुल चल रहे समुद्धि की पाठशाला जिसके पास जन्मा है समाज को कुछ देने के लिए। निःस्वार्थ सेवा करने वाले सदस्यों की जितनी तारीफ की जाए कम होगी। जिस तरह के बच्चे इस पाठशाला में होते हैं वैसे बच्चों को शिक्षा देना एक चैलेंज ही है और हम सभी ने यानि कि मिशन समुद्धि संस्था ने ठाना है कि वंचित वर्गों के बच्चों को चोरी नशा से दूर रखते हुए साक्षर बनाते हुए समाज को सभ्य सुसंस्कृत और जिम्मेदार नागरिक सोपना है। मेदिनीनगर के पांकी रोड जनकपुरी के अलावे कचरवा टोला में भी समुद्धि की पाठशाला चल रहा है। वहां के बच्चे को पढ़ाना आसान नहीं था। लेकिन यह बताते हुए खुशी हो रही है कि समुद्धि की पाठशाला के सभी बच्चे नैतिकता का पाठ पढ़ते हुए अच्छे इंसान जरूर बनेंगे। इसके लिए पूरी टीम का योगदान सराहनीय है। प्रतिदिन बच्चे पढ़ाई के बाद अपना एक मैसेज जरूर देते हैं। आज उन्होंने पेड़ बचाने का संदेश दे रहे हैं।

“माँ बनने की उम्र वही, जब तन और मन की तैयारी सही”

11 जुलाई विश्व जनसंख्या दिवस

हमारी खुशहाली हमारी जिम्मेदारी है.
आओ ये जिम्मेदारी निभाते हैं, प्लान बनाते हैं.
सही उम्र में शादी करते हैं और सोचकर बच्चे एक खुशहाल परिवार बनाते हैं.

परिवार नियोजन, विकास, समानता और सतत विकास की दिशा में पहला कदम है।
छोटे परिवारों का भविष्य ज्यादा स्वस्थ और समृद्ध होता है,
जो राज्य का आर्थिक रूप से मजबूत बनाता है।

अधिक जानकारी के लिए अपने निकटतम सरकारी स्वास्थ्य केन्द्र या जिला अस्पताल से सम्पर्क करें।

राष्ट्रीय स्वास्थ्य मिशन, झारखण्ड

स्वास्थ्य, चिकित्सा शिक्षा एवं परिवार कल्याण विभाग, झारखण्ड सरकार

PR No. 356902 (Health Med Edu and Family Welfare) 2025-26

खामेनेई के सलाहकार की ट्रंप को ड्रोन हमले की धमकी, कहा-

धूप सेंकते समय माइक्रो-ड्रोन पेट पर गिर सकता है, ट्रंप बोले- धूप सेकना पंसद नहीं

वॉशिंगटन/ तेहरान । एजेंसी

ईरान के सर्वोच्च नेता अयातुल्लाह खामेनेई के वरिष्ठ सलाहकार मोहम्मद-जवाद लारीजानी ने 8 जुलाई को अमेरिकी राष्ट्रपति डोनाल्ड ट्रंप पर ड्रोन हमले की चेतावनी दी। लारीजानी ने एक टी.वी. चर्चा के दौरान हंसते हुए कहा- अमेरिकी राष्ट्रपति डोनाल्ड ट्रंप को अपने मार-ए-लागो रिसॉर्ट में धूप सेंकते समय एक माइक्रो-ड्रोन निशाना बना सकता है। उन्होंने कहा- वहीं, ट्रंप ने बुधवार को व्हाइट हाउस में इस बारे में पूछे जाने पर कहा- मुझे धूप सेकना पंसद नहीं, शायद आखिरी बार मैंने 7 साल की उम्र में धूप में बैठा था। ट्रंप बोले वो इस बयान को बड़े खतरे के तौर पर नहीं देखते।

ईरानी सलाहकार की ट्रंप को ड्रोन हमले की चेतावनी

● अयातुल्लाह खामेनेई के वरिष्ठ सलाहकार मोहम्मद-जवाद लारीजानी का विवादित बयान

● 8 जुलाई को एक टीवी चर्चा के दौरान दी गई धमकी

● ट्रंप को उनके रिसॉर्ट में माइक्रो-ड्रोन से निशाना बनाने की बात

● लारीजानी ने बयान के दौरान हंसी भी उड़ाई

डोनाल्ड ट्रंप बोले- मुझे धूप सेंकना पसंद नहीं

● ट्रंप ने बयान को हल्के में लिया, नहीं मानी कोई बड़ी धमकी

● कहा – “शायद आखिरी बार 7 साल की उम्र में धूप में बैठा था”

● व्हाइट हाउस में पत्रकारों के खाल पर दी प्रतिक्रिया

● ट्रंप ने ईरानी बयान को मजाकिया अंदाज में खारिज किया

दावा- लारीजानी का बयान क्राउड फंडिंग से जुड़ा

लारीजानी के इस बयान को लेकर स्थानीय मीडिया ने एक रिपोर्ट में “क्लड पैक्ट” नामक एक ऑनलाइन क्राउड फंडिंग अभियान से जुड़े होने का दावा किया। ये अभियान खामेनेई का अपमान करने वालों के खिलाफ बदला लेने के लिए फंड जुटा रहा है। जिसके बारे में दावा किया गया है कि 8 जुलाई तक इसने 27 मिलियन अमेरिकी डॉलर से अधिक की राशि जुटा दी है।

स्थानीय मीडिया रिपोर्ट में “क्लड पैक्ट” नामक ऑनलाइन क्राउड फंडिंग अभियान का खुलासा

अमेरिका ने ईरान के एटमी ठिकानों पर हमला किया था

अमेरिका ने 22 जून को ईरान के 3 परमाणु ठिकानों पर हमला किया था। ये ठिकाने फोर्डो, नतांज और इस्फाहान हैं। हमला भारतीय समयानुसार रविवार सुबह 4:30 बजे हुआ। ईरान पर हमले के करीब 13 घंटे बाद अमेरिकी रक्षा मंत्रालय ने हमले की डिटेल दी है। जॉइंट चीफ ऑफ स्टॉफ जनरल डैन केन ने बताया कि इस मिशन में 125 एयरक्राफ्ट शामिल थे।

हमले का उद्देश्य रणनीतिक ठिकानों को निशाना बनाना बताया गया।

चीन, पाकिस्तान और बांग्लादेश की तिकड़ी भारत के खिलाफ एकजुट !

अनिल चौहान की चेतावनी से सतर्क हुआ सुरक्षा तंत्र, मोदी अलर्ट

नई दिल्ली । एजेंसी

पाकिस्तान भारत के खिलाफ बेहद घिनौनी साजिश रच रहा है। इसका खुलासा खुद भारत के चीफ ऑफ डिफेंस स्टॉफ ने किया है। सीडीएस अनिल चौहान की तरफ से जो बातें कही गई हैं। वो बेहद चौंकाने वाली हैं। पाकिस्तान सिर्फ अकेला ही नहीं चीन और बांग्लादेश मिलकर भारत को किस तरह टारगेट किया जाए इससी साजिश बुन रहे हैं। सीडीएस अनिल चौहान एक कार्यक्रम में शामिल हुए। इस दौरान उन्होंने पाकिस्तान की परतें खोलने का काम किया। पाकिस्तान पिछले पांच सालों में कितने हथियार चीन से ले चुका है। इन हथियारों के जरिए क्या रणनीति इन देशों के द्वारा बनाई जा रही है, जो भारत के लिए खतरनाक हो सकती है। सीडीएस अनिल चौहान ने साफ और सटीक शब्दों में कहा कि बांग्लादेश, चीन और पाकिस्तान का एक साथ आना भारत के लिए खतरे का संकेत हो सकता है। भारत वैसे तो पाकिस्तान को हर मुहाने पर लगातार मुंहतोड़ जवाब दे रहा है। चीन सीधे तो



बाहरी ताकतों के प्रभाव से भारत को खतरा

● आर्थिक कमजोरी के कारण क्षेत्रीय देशों में विदेशी प्रभाव बढ़ा

● इसका सीधा असर भारत की सुरक्षा और कूटनीति पर पड़ सकता है

दक्षिण एशिया में राजनीतिक अस्थिरता चुनौती

● सरकारों के साथ वैचारिक दृष्टिकोण और नीतियां भी बदल रहीं

● भू-राजनीतिक अस्थिरता भारत के लिए रणनीतिक समस्या

देता रहा है और इसमें चीन की भी भूमिका रही है। पाकिस्तान और चीन का एक-दूसरे से मिलना भारत की सुरक्षा के लिए खतरा बन सकता है पाकिस्तान को पिछले पांच सालों में 70 से 80 प्रतिशत हथियार और उपकरण चीन से मिले हैं।

हिंद महासागर क्षेत्र के देशों का आर्थिक संकट उन्हीं के लिए दिक्कत बन सकता है। इसकी वजह से बाहरी शक्तियों ने अपना प्रभाव बढ़ाने का मौका हासिल कर लिया है। इसका असर भारत पर भी हो सकता है दक्षिण एशिया में सरकारों के बार-बार बदलने के साथ भू-राजनीतिक समीकरण और वैचारिक दृष्टिकोण भी बदल रहा है, जो कि एक और अहम चुनौती है। इसी तरह, चीन, पाकिस्तान और बांग्लादेश के बीच निजी फायदे की वजह से नजदीकी बढ़ रही है, जो कि भारत की सुरक्षा और स्थिरता को लेकर खतरा बन सकती है। हम सभी मौजूदा स्थिति से वाकिफ हैं। सीडीएस ने यह भी रेखांकित किया कि कैसे भारत ने पाकिस्तान की परमाणु हमले की धौंस को उजागर किया।

मानवता विरोधी अपराध में शेख हसीना पर आरोप तय ढाका । बांग्लादेश की अपदस्थ प्रधानमंत्री शेख हसीना पर गुरुवार को मानवता के विरुद्ध अपराध के मामले में औपचारिक रूप से अभियोग लगाया गया। अंतर्राष्ट्रीय अपराध न्यायाधिकरण (आईसीटी) ने शेख हसीना पर मानवता के विरुद्ध अपराध के आरोप स्वीकार करते हुए उन पर अभियोग लगाया है। यह आरोप पिछले वर्ष एक बड़े पैमाने पर हुए विद्रोह के संबंध में लगाया गया था जिसमें सैकड़ों छात्र मारे गए थे। न्यायमूर्ति गुलाम मुर्तजा मौजुमदार की अध्यक्षता वाले तीन सदस्यीय पैनल ने शेख हसीना, पूर्व गृह मंत्री असदुज्ज्ज्मां खान और पूर्व पुलिस प्रमुख चौधरी अब्दुल्ला अल-मासूम पर पांच आरोप लगाए।

चीन पर अमेरिकी का नया प्रतिबंध

चीनी निवेशकों को अमेरिकी कृषि भूमि खरीदने की मनाही

नई दिल्ली । एजेंसी

अमेरिका और चीन के बीच की अदावत तो किसी से छुपी नहीं है। डोनाल्ड ट्रंप भले ही जिनपिंग को भले ही पसंद करने की बात करते हो। लेकिन एक्शन उनकी बातों से बिल्कुल भी मेल नहीं खाते। इसलिए तो पहला कार्यकाल हो या ट्रंप 2.0 चीन के प्रति अमेरिका का सख्त रवैया बदस्तूर जारी है।

टैरिफ वॉर हो या ताइवान के प्रति चीन का एग्सेसिव नेचर अमेरिका का ड्रैगन के प्रति स्टैंड एकदम साफ रहा है। अब इसी क्रम में अमेरिका ने चीन पर नया

बैन लगा दिया है। लेकिन इस बार मसला खरीद-बिक्री से जुड़ा है और वो भी जमीन से जुड़ा मसला है। ट्रंप 2.0 के आने के बाद नया फैसला ये लिया गया है कि अब चीन अमेरिका में कोई खेती की जमीन नहीं खरीद सकता है। चीन इन इस फैसले को लेकर कह रहा है कि ये तो सीधा भेद-भाव है।

अमेरिकी कृषि विभाग ने राष्ट्रीय कृषि सुरक्षा कार्य योजना (एनपीपी) की घोषणा की है, जो एक नई पहल है जिसका उद्देश्य अमेरिकी कृषि भूमि को विदेशी प्रभाव, विशेष रूप से चीन से बचाना है।

शादी के 4 साल बाद राजकुमार राव और पत्रलेखा बनने वाले हैं पेरेंट्स

सोशल मीडिया पर दी प्रेनेंसी की घोषणा

बॉलीवुड सेलिब्रिटी जोड़ी राजकुमार राव और पत्रलेखा 9 जुलाई, 2025 को अपनी प्रेनेंसी की घोषणा करके बेहद खुश हैं। इस जोड़े ने एक संयुक्त सोशल मीडिया पोस्ट के जरिए यह खुशखबरी साझा की और अपने जीवन के एक नए अध्याय का स्वागत करने की तैयारी में अपनी उत्सुकता व्यक्त की। उन्होंने नवंबर 2021 में शादी की थी।

कहानी फिल्म जगत की



राजकुमार राव और पत्रलेखा ने साशल मीडिया पर यह खुशखबरी साझा की, जिसमें लिखा था, “बच्चा आने वाला है!” यह घोषणा तेजी से वायरल हुई और कई अभिनेताओं, मशहूर हस्तियों और फिल्म जगत के सदस्यों ने कमेंट सेक्शन में भावी माता-पिता के लिए प्यार और बधाई की बाढ़ ला दी। सोनाक्षी सिन्हा, नुसरत भरुचा, पुलकित सम्राट, ईशा गुप्ता, भूमि पेडनेकर, मानुषी छिल्लर, हुमा कुरेशी और फराह खान सहित कई अन्य लोगों ने हार्दिक शुभकामनाएँ भेजीं। भूमि पेडनेकर, तृप्ति डिमरी, भारती सिंह, नेहा धूपिया, ईशा गुप्ता और क्रियारा आडवाणी समेत कई हस्तियों ने इंस्टाग्राम पर इस जोड़े को बधाई दी। फराह खान ने मजाक करते हुए लिखा, “आखिरकार, खबर सामने आ ही गई !! मुझे इसे अपने तक ही सीमित रखने में मुश्किल हो रही थी। बधाई हो।” सोनम कपूर ने लिखा, “आप दोनों के लिए बहुत खुश हूँ, मेरे प्यारे दोस्तों!”

काम की बात करें : काम की बात करें तो, 40 वर्षीय राजकुमार राव शुक्रवार, 11 जुलाई को अपनी फिल्म मालिक की रिलीज़ का इंतजार कर रहे हैं। उन्हें स्त्री 2, श्रीकांत, बधाई दो, ट्रेड और शाहिद जैसी फिल्मों में उनके प्रशंसित अभिनय के लिए जाना जाता है। इस बीच, पत्रलेखा, जिन्होंने हंसल मेहता की फिल्म सिटीलाइट्स से अपने पति के साथ डेब्यू किया था, हाल ही में प्रतीक गांधी के साथ फुले में नज़र आईं। उन्होंने आईसी 814: द कंथार हाईजैक और में हीरो बोल रहा हूं।

सुको ने बिहार में विधानसभा चुनाव से कुछ माह पहले मतदाता सूची पुनरीक्षण प्रक्रिया पर सवाल उठाया

चुनाव आयोग से कहा - आधार कार्ड नागरिकता के लिए नहीं हो सकता, ये आपका काम नहीं, गृह मंत्रालय का काम है

ब्यूरो

नई दिल्ली। सर्वोच्च न्यायालय के जस्टिस सुधांशु धूलिया व जॉयमाल्या बागची को पीठ ने बिहार में मतदाता सूची के विशेष गहन पुनरीक्षण को लेकर दायर की गई याचिकाओं पर सुनवाई के दौरान चुनाव आयोग से कहा कि आधार कार्ड नागरिकता के लिए नहीं हो सकता, ये आपका काम नहीं, गृह मंत्रालय का काम है। सुनवाई के दौरान अदालत ने मतदाता सूची के विशेष गहन पुनरीक्षण पर रोक लगाने से इनकार कर दिया, लेकिन राज्य में विधानसभा चुनाव से कुछ महीने पहले होने वाली इस प्रक्रिया के समय पर सवाल उठाया। चुनाव आयोग के फैसले को चुनौती देने वाली कई याचिकाओं पर सुनवाई करते हुए जस्टिस सुधांशु धूलिया व जॉयमाल्या बागची को पीठ ने कहा कि आपकी कवायद समस्या नहीं है, समस्या समय की है।बिहार में विशेष गहन पुनरीक्षण को नवंबर में होने वाले विधानसभा चुनावों से क्यों जोड़ा जा रहा है? यह चुनावों से इतर क्यों नहीं हो सकता? जस्टिस धूलिया ने कहा कि एक बार मतदाता सूची को अंतिम रूप दे दिया जाए तो अदालत उसे नहीं छुएंगी। जिसका अर्थ है कि मताधिकार से वंचित व्यक्ति के पास चुनाव से पहले उसे (संशोधित सूची को) चुनौती देने का विकल्प नहीं होगा हालांकि, सुप्रीम कोर्ट ने कहा मतदाता सूची को गहन प्रक्रिया के माध्यम से सही करने में कुछ भी गलत नहीं है, ताकि यह सुनिश्चित किया जा सके कि गैर-नागरिकों का नाम मतदाता सूची में न रह जाए। सुनवाई की प्रमुख बातें निम्न हैं —

कोर्ट ने एडीआर वकील से पूछा आप विशेष गहन पुनरीक्षण को चुनावों से क्यों जोड़ रहे हैं? एडीआर वकील ने सफाई दी हम अधिकार नहीं, प्रोसेस के खिलाफ हैं। कोर्ट की नागरिकता के मुद्दे पर सिब्बल ने खड़े किए सवाल। कोर्ट ने कहा नागरिकता का काम चुनाव आयोग का नहीं, गृह मंत्रालय का है। सिब्बल बोले, नागरिक नहीं हैं ये चुनाव आयोग सिद्ध करे।

● **एडीआर वकील** : कानून के अनुसार, इलेक्शन कमीशन को एसएसआर और स्पेशल इंटेसिव कराने का अधिकार है। सिर्फ 11 डॉक्यूमेंट ही लिए जा रहे हैं।आधार कार्ड वोटर आईडी कार्ड जैसे दस्तावेज नहीं मांगे जा रहे। आज तक स्पेशल इंटेसिव रिविजन शब्द का उपयोग नहीं हुआ।

● **जज** : चुनाव आयोग जो कर रहा है उसे उसका अधिकार संविधान ने दिया है। सवाल है कि क्या चुनाव आयोग को इंटेसिव रिविजन का अधिकार है या नहीं। आप अधिकार को चैलेंज नहीं कर रहे हैं?

● **एडीआर वकील** : हम अधिकार का नहीं बल्कि जिस तरीके से ये प्रक्रिया की जा रही है उसके खिलाफ हैं। कानून में संशोधन कर आधार कार्ड को वोटर कार्ड के दस्तावेज के तौर पर शामिल किया गया है। 2021 में संशोधन किया गया और 2022 में इसे लागू किया गया, लेकिन चुनाव आयोग आधार कार्ड को एसआईआर में शामिल नहीं कर रहा है।

● **जज** : क्या वोटर कार्ड दस्तावेज एसआईआर में शामिल है?

● **एडीआर वकील** : नहीं। फॉर्म 6 में आधार कार्ड, ननरेगा, पैन कार्ड, ड्राइविंग लाइसेंस जैसे दस्तावेज शामिल हैं, लेकिन एसआईआर में इसे शामिल नहीं किया गया। बिहार में एन्यूसंरेशन फॉर्म 7.89 करोड़ मतदाताओं को देना है। ये नया फॉर्म चुनाव आयोग ने बनाया है इससे पहले ये फॉर्म नहीं था। अभी तक सिर्फ फॉर्म 6 था, जब नए वोटर का नाम मतदाता सूची में जोड़ा जाता था।

● **जज** : आधार कार्ड नागरिकता के लिए नहीं हो सकता। ये आपका काम नहीं, गृह मंत्रालय का काम है।

● **सुनाव आयोग** : हमें समय दें। अभी प्रक्रिया चल रही है। पता नहीं है कि कितने लोग बाहर होंगे।

● **कपिल सिब्बल** : संविधान के आर्टिकल 10 और 11 में लिखा है कि सिटीजन बनने के लिए 3 कैंटेगरी है। चुनाव आयोग कहता है हर व्यक्ति जो 18 साल और भारत का नागरिक है वो वोटर बन सकता है तो फिर चुनाव आयोग कैसे पूछ सकता है कि अगर आप ये फॉर्म नहीं भरेंगे तो आप वोट नहीं कर पाएंगे। ये हैरानी की बात है, जो 11 दस्तावेज उसके आधार पर मतदाता सूची में नाम जोड़ने की बात कही गई है, वो बहुत ही कम लोगों के पास हैं।

● **जज** : क्या आप बोल रहे हैं कि बहुत बड़ी आबादी के पास ये 11 दस्तावेज नहीं हैं?

● **कपिल सिब्बल** : यही बात हम कहना चाहते हैं। नागरिकता साबित करने का दायित्व मुझ पर नहीं है। मुझे मतदाता सूची से हटाने से पहले, उन्हें ये दिखाना होगा कि उनके पास कोई ऐसा दस्तावेज है जो साबित करता है कि मैं नागरिक नहीं हूँ।

● **अभिषेक मनु सिंघवी** : बिहार में करीब 4 करोड़ लोगों को अपने आप को मतदाता सूची में जोड़ने के लिए 3 अलग तरह के दस्तावेज देने होंगे। ये नागरिकता का मामला है। एक भी मतदाता को मताधिकार से वंचित करने से लोकतंत्र और बुनियादी ढांचे पर असर पड़ता है।

● **जज** : हम इस मामले में आपके साथ हैं। समरी रोल करने को लेकर समय और उसकी प्रक्रिया संविधान में दिया गया है। लेकिन स्पेशल इंटेसिव रिवीजन को लेकर समय नहीं दिया गया।

● **अभिषेक मनु सिंघवी** - क्यों चुनाव आयोग ने गृह के आखिरी में एसआईआर की घोषणा की? अब ये एसआईआर बांगाल में कराने वाले हैं। अगर ये प्रक्रिया पहले हुई होती तो कोई दिक्कत नहीं थी।

● **जज** : याचिकाकर्ता न सिर्फ आपके अधिकार बल्कि पूरी प्रक्रिया पर सवाल उठा रहे हैं और एसआईआर के समय को लेकर सवाल है। जज ने यह बात चुनाव आयोग के वकील से कही।

● **सुनाव आयोग के वकील** : इलेक्शन रोल बनाने का अधिकार चुनाव आयोग को आर्टिकल 1 में दिया गया है।

● **जज** : याचिकाकर्ता सीधे तौर पर आपके अधिकार पर नहीं, एसआईआर की प्रक्रिया पर सवाल उठा रहे हैं।

● **सुनाव आयोग के वकील** : चुनाव आयोग का सीधे मतदाताओं से रिलेशन है। अगर मतदाता नहीं होंगे तो चुनाव आयोग का कोई काम नहीं।

● **जज** : हम पिछले 20 साल से चुनाव में शामिल हो रहे हैं तो अचानक से क्यों ये डॉक्यूमेंट मांग रहे?

● **सुनाव आयोग के वकील** : कौन लोग हैं जो ये सवाल पूछ रहे हैं, जो बिहार में मतदाता भी नहीं हैं।

● **जज** : हम 28 जुलाई को फिर से फेस की सुनवाई करेंगे। आधार कार्ड, वोटर आईडी कार्ड, राशन कार्ड - मतदाता सूची में नाम जोड़ने के लिए उपयोग करें।



मिठाई बनाओ या डेज़र्ट स्वाद में लगे सब बेस्ट

अमूल दूध

अमूल दूध पीता है इंडिया

